

Gospel - iTaukei (Fijian)

RAWATA NA BULA TAWA MUDU, ena tolu walega nai dusidusi..... A, Ba, Ca.

A. Au Vakadinata niu tamata i valavala ca.

Roma 3:23 “Ni sai valavala ca ko ira kecega na tamata, ka ra sega ni yacova na ka e vakarokorokotaki kina na Kalou.”

Roma 5:12 “Ia me vaka sa curu ki vuravura nai valavala ca ena vuku ni tamata e lewe dua, kei na mate e na vuku ni valavala ca; a sa yaco vakakina na mate ki na tamata kecega, ni sa cala na tamata kecega.” *Ena vukui Atama, nai tekitekivu ni kawa tamata, eda sa mai wili me da kawa ni tamata valavala ca, talaidredre.

*Eda sa okati meda i valavala ca.

*E volai talega ena,

Roma 6:23 “Ni sa kenai sau ni valavala ca na mate na mate:....”

Au vakabauta niu tamata i valavala ca.

Na sau ni valavala ca na mate:

Vacava na noqu caka vinaka, me vaka na wili volatabu, se lai lotu:

Ena rawa beka ni kauti au ki Lomalagi??

Aisea64:6 “Ia keimami sa vaka na ka sa sega ni savasava koi keimami kecega; ka sa vaka nai sulu qeleqelewa na neimami valavala dodonu walega;..”

Ena vuku ni nodai valavala ca eda na sega ni rawati lomalagi!

Eda sega ni rawati lomalagi baleta ni da sa kunekunetaki mai enai valavala ca.

Raica ira na lailai na nodra tuberi cake mai; era vakavulici ena ka vinaka ia ra sa kila tu na caka ca; Na talaidredre, na lasu, na kocokoco, na yalo lule se yalo kaukauwa...Ena dina ni vosa ni Kalou;

EDA TAMATA I VALAVALA CA TAUCOKO!

Ba. Au vakabauta ni a mai mate ko Jisu ena
vuku ni noqui valavala ca.

Roma 5:8 “Ia na Kalou sa vakatakila na nona loloma vei keda, ni sa mate na Karisito me nodai sosomi ni da sa tamata ca”

Joni 3:16 “Ni sa lomani ira na kai vuravura vakaoqo na Kalou, me solia kina na Luvena e dua bauga sa vakatubura, me kakua ni rusa ko ira yadua era sa vakabauti koya, me ra rawata ga na bula tawa mudu.”

1Joni 4:10 “E na ka oqo sa rairai kina na loloma, sa segai ni da a lomani koya na Kalou, ia ni sa lomani keda ko koya, a sa tala na Luvena mei bulubulu ni nodai valavala ca .”

E uasivi na loloma ni Kalou ni a solia kina me mai mate na luvena dua bau

ga me rawa ni sili savai kina na noda I valavala ca.

Me noqu I turaga I vakabula gauna au tusanaki koya me noqui I nuinui

taudua ka kacivi koya me curu mai ki na noqu bula me mai noqu Turaga kai

Vakabula.

ME KEQUI I SOSOMI ENA GAUNA NI
VEITAROGI MAI LAGI BALETA NA SASAUMI SA BUNO DRA TAKI OTI MAI
KALIVARI!

Ca. Au vakatusa niu tamata I valavala ca ka

vakadinata ni nuinui dei taudua ki lomalagi ko Jisu
Karisito!

Joni14:6 Sa kaya vua ko Jisu, Oi au na sala, kei na vu ni dina, kei na vu-ni-bula; sa sega ni torovi Tamaqu walega e dua na tamata, e na

vukuqu ga.

Joni1:12 Ia ko ira kecega sa vakabauti koya, sa solia vei ira ko koya me ra yaco rawa me ra luve ni Kalou, vei ira sa vakabauta na yacana:

Joni3:36 O koya sa vakabauta na Luvena, sa rawata na bula tawa mudu: ko koya sa sega ni vakabauta na Luvena, ena sega ni raica na bula; a sa tiko ga vei koya na cudru ni Kalou.

Roma 10:9-10 “Kevaka ko na vakatusa e na gusumu na Turaga ko Jisu, ka vakadinata e na vu ni yalomu ni sa vakaturi koya cake tale mai na mate na Kalou, **KO NA BULA**. Ni sa vakadinata na tamata e na vu ni yalona me sa vakadonui kina, ia

na gusuna sa vakatusa kina me bula.”

Efeso2:8-9 “Ni sa loloma walega dou sa vakabulai kina e na vuku ni vakabauta; ia sa sega ni vuna koi kemudou; ai solisoli ga ni Kalou: Sa segai e na vuku ni cakacaka, me kakua kina e dua me dokai koya: “

Kaci vei Jisu na siga nikua me nomui Turaga kai vakabula, me curu mai ki na nomu bula, me vakalesui iko mai na mate ki na bula.....

Vakatusai JISU KARISITO sai nomu I nuiniu dei, kerei koya me na vosoti iko.....

Kevaka o loma digidigi mo sureti Jisu kina nomu bula; e dua ga na qaqa ni masu sa toka qori me veivuke vei kena varatakarakara ena nomu masu cavu qaqa.....

Masu:

Turaga, au kila ka vakadinata niu tamata i valavala ca. Au vakabauta ni sau ni noqu i valavala ca na mate ena drano bukawaqa mai leli. Ia me vaka sa volai ena nomuni vosa, A ka kecega keitou na kerea e na yacamu o na kitaka; au masu, kerekere, Turaga Jisu ni vosoti au mai na noqu i valavala ca.

Sili savai au ena nomuni dra talei, ka wiliki au meu luvemuni.

Ena dina ni nomuni vosa, au vakabauta o sa rogoca na noqu masu kerekere, ka o sa okati au meu luvemuni. Vinaka vakalevu

Turaga na nomuni loloma soli walega na bula tawamudu, ena vukui luvemuni o Jisu Karisto. Emeni.